

माजी सैनिक, पत्नी, पाल्यांना विशेष गौरव पुरस्कार; अर्ज मागविले

छत्रपती संभाजीनगर, दि. २१ (प्रतिनिधी) – राष्ट्रीय आंतरराष्ट्रीय पातळीवर विविध क्षेत्रात उल्लेखनीय कामगिरी बजावलेल्या माजी सैनिक, त्यांच्या पत्नी, पाल्य यांना विशेष गौरव पुरस्कार देण्यात येतो. जिल्ह्यातील पात्र इच्छुकांकडून अर्ज मागविण्यात आले आहेत,असे जिल्हा सैनिक कल्याण अधिकारी यांनी कळिवले आहे.

माजी सैनिक, त्यांच्या पत्नी, विधवा, पाल्य यांनी राष्ट्रीय आंतरराष्ट्रीय पातळीवर क्रीडा, साहित्य, संगित, गायन, वादन नृत्य आदी क्षेत्रात तसेच उद्योग, संगणक, पुर, अग्नितांडव, अपघात अशा आपत्तीत मोलाची कामगिरी बजावली असल्यास त्यांना पुरस्कार देण्यात येतो. पुरस्काराचे

स्वरूप याप्रमाणे- राष्ट्रीय पातळीवरील कामगिरी- २५ हजार रुपये, आंतरराष्ट्रीय पातळीवरील काम गिरी-५० हजार रुपये, १० वी, १२ वी परिक्षांमध्ये ९० /८५ टक्क्यांपेक्षा जादा गुण-२० हजार रुपये, पदवी पदव्युत्तर परीक्षेत प्रथम क्रमांक-२५ हजार रुपये, आयआयटी, आयआयएम, एआयआयएम एस सारख्या संस्थेत प्रवेश मिळालेले पाल्य- एक लक्ष रुपये. पात्र व इच्छुक व्यक्तींनी आपले अर्ज जिल्हा सैनिक कल्याण कार्यालय, नंदनवन कॉलनी, छत्रपती संभाजीनगर येथे दि.२० सप्टेंबर पर्यंत जमा करावे,असे जिल्हा सैनिक कल्याण अधिकारी, छत्रपती संभाजीनगर यांनी कळिवले आहे. संपर्क-२४०-२३७०३१३.

प्रतिबंधात्मक आदेश जारी

छत्रपती संभाजीनगर, दि. २१ (प्रतिनिधी) – आगामी कालावधीत कायदा सुव्यवस्था अबाधित रहावी म्हणून जिल्ह्यातील ग्रामीण भागात महाराष्ट्र पोलीस अधिनियम १९५१चे कलम ३७ (१) व ३७(३) अन्वये मनाई आदेश जारी करण्यात

राष्ट्रीय लोक अदालत; ९२६ प्रकरणे तडजोडीने निकाली

छत्रपती संभाजीनगर, दि. २१ (प्रतिनिधी) – जिल्हा विधी सेवा प्राधिकरणाच्या वतीने आयोजीत राष्ट्रीय लोकअदालत मध्ये प्रलंबित व वादपूर्व असे एकूण १२ कोटी ३६ लक्ष ९५ हजार ९५६ रुपये रकमेची ९२६ कलम १३८ एन.आय. अॅक्टची प्रकरणे तडजोडीने निकाली निघाली,असे जिल्हा विधी सेवा प्राधिकरणाच्या सचिव वै.बा.गुळवे पाटील यांनी कळिवले आहे.

जिल्हा विधी सेवा प्राधिकरणाचे अध्यक्ष तथा प्रमुख जिल्हा व सत्र न्यायाधीश गिरीश अग्रवाला यांच्या अध्यक्षतेखाली प्रलंबित व वादपूर्व प्रकरणांच्या राष्ट्रीय लोकअदालतीचे आयोजन

वैजापूर -पंढरपूर नियमित बससेवेस प्रारंभ

वैजापूर, दि. २१ (प्रतिनिधी) – आ.प्रा. रमेश. पा.बोरणारे, माजी पं.स. सभापती बाबासाहेब जगताप,जेष्ठ नागरिक संघ अध्यक्ष प्रकाश शेट बोथरा, सचिव धोंडीरामसिंह राजपूत, बबन क्षीरसागर यांच्या सततच्या पाठ पुराव्या नंतर वैजापूर ते पंढरपूर या कायमस्वरूपी बस सेवेचा आरंभ मंगळवार (ता.२१) रोजी सकाळी दहा वाजता आ.बोरनारे यांच्या हस्ते पूजन व श्रीफळ अर्पण करून करण्यात आला.

आ.बोरनारे यांनी वाहक व चालक याना व आगार प्रमुख किरण धनवटे यांना पेढे भरवून त्यांचे

स्वागत केले.या प्रसंगी जिल्हाप्रमुख बाबासाहेब जगताप, तालुका प्रमुख राजेंद्र पा.साळुंके, शहर प्रमुख पारस घाटे, तसेच जेष्ठ नागरिक संघ सचिव ठाकूर धोंडीरामसिंह ठाकूर, डॉ. संतोष गंगवाल, बबन क्षीरसागर, अशोक पवार, बापूसाहेब गावडे राधाकिसन जोरे पाटील, शंकर मुळे, श्याम साळुंके, शरद मोहिर, श्री. शिंपी, वाहतूक निरीक्षक गोपाल पागारे, एस. टी.चे श्री. गिरी. बी.के. गरड आदी उपस्थित होते. वैजापूर बस स्थानाकानून ही बस दररोज सकाळी साडे आठ वाजता निघत जाईल व सायंकाळी चार दरम्यान पंढरपूरला पोहचेल.

वारीप्रति मुख्यमंत्री देवेंद्र फडणवीस यांची आस्था; जागतिक पटलावर पोहोचणार आषाढी वारीचा आध्यात्मिक वारसा!

महाराष्ट्राची संतपरंपरा, वारकरी संप्रदायाची अखंड भक्ती आणि आषाढी वारीचा अलौकिक सोहळा ही महाराष्ट्र राज्याच्या सांस्कृतिक वारशाची ओळख आहे. वारी ही केवळ लाखो पावलांची यात्रा नसून मानवता, समता, बंधुभाव आणि सामूहिकतेचा संदेश देणारा ह महाराष्ट्राचा निमळं झरा आहे. या परंपरेविषयी असलेली मुख्यमंत्री देवेंद्र फडणवीस यांची श्रद्धा, संवेदनशीलता आणि बांधिलकी पुन्हा एकदा अधोरेखित झाली, ती माहिती व जनसंपर्क महासंचालनालय आणि वॉनर ब्रदर्स डिस्कव्हरी यांच्या संयुक्त विद्यमाने निर्मित ‘पंढरपूची वारी आणि संतांच्या पाऊलखुणा’ या माहितीपटाच्या प्रीमियर शोचा निमित्ताने.

राज्याचे पावसाळी अधिवेशन सुरू असते, तेव्हा मंत्रालयापासून विधानभवनपर्यंत प्रत्येक क्षण महत्त्वाचा असतो. निर्णय, चर्चा, बैठका आणि राज्यकारभाराच्या अत्यंत व्यस्त वेळापत्रकातून एखाद्या कार्यक्रमासाठी वेळ काढणे सहज शक्य नसते. मात्र, जेव्हा विषय पंढरपूरच्या वारीचा आणि संतांच्या विचारांचा असतो, तेव्हा वेळ हा अडथळा राहत नाही. राज्याच्या महत्त्वाच्या जबाबदाऱ्या सांभाळत असतानाही, मुख्यमंत्री देवेंद्र फडणवीस यांनी स्वतः आयनॉक्स चित्रपटगृहात उपस्थित राहून हा प्रीमियर शो पाहिला. ही उपस्थिती केवळ एका औपचारिक कार्यक्रमासाठी नव्हती, तर महाराष्ट्राच्या

संतपरंपरेला आणि विठ्ठलभक्तीला मुख्यमंत्र्यांनी दिलेला तो सर्वोच्च सन्मान होता.

मुख्यमंत्री देवेंद्र फडणवीस यांचे वारीशी असलेले नाते केवळ कौतुकापुरते मर्यादित नाही, तर ते वारकऱ्यांच्या सेवेसाठी सातत्याने कार्य करणारे लोकन्नेते आहेत. दरवर्षी लाखो वारकरी सुरक्षित, सुसुत्र आणि आनंददायी वातावरणात वारी पूर्ण करू शकतील, यासाठी राज्य शासनाच्या माध्यमातून विविध उपाययोजना राबविण्यात त्यांचा नेहमीच पुढाकार राहिला आहे. वारी मार्गावरील शुद्ध पिण्याचे पाणी, विशेष आरोग्य सुविधा, स्वच्छता, चोख सुरक्षा, वाहतूक नियोजन आणि आपत्कालीन सेवा यांसारख्या बाबींवर त्यांनी नेहमीच विशेष भर दिला आहे. वारकऱ्यांची सेवा हीच विठ्ठलाची सेवा असल्याची भावना त्यांच्या कृतीतून सातत्याने दिसून येते.

‘पंढरपूची वारी आणि संतांच्या पाऊलखुणा’ हा माहितीपट केवळ दृश्य माध्यमातील कलाकृती नाही, तर महाराष्ट्राच्या अध्यात्माचा एक प्रभावी दस्तऐवज आहे. मोठ्या पडद्यावर टाळ-मृदांगाचा निनाद, अभंगांचा गजर, दिंड्यांचा उत्साह आणि लाखो वारकऱ्यांच्या मुष्टी असलेले झुजांनोबा-तुकारामड्य़चे सूर जेव्हा गुंजले, तेव्हा प्रेक्षकांना जणू प्रत्यक्ष वारीत चालत असल्याची अनुभूती आली. चित्रपटगृह काही क्षणांसाठी पंढरपूरच्या वारीतच रूपांतरित झाल्याची भावना उपस्थितांनी व्यक्त केली.

हाताने सेवा, मुखाने नाम; ३ विवंटल महाप्रसादाची भक्तिभावाने तयारी महाप्रसाद सेवेचा भक्तिमय सोहळा; शेकडो सेवेकरी पंढरपूरकडे रवाना

श्री क्षेत्र सिद्धेश्वर चॅरिटेबल्स वारकरी सेवाभावी संस्था, छत्रपती संभाजीनगरचा उपक्रम

छत्रपती संभाजीनगर, दि. २१ (प्रतिनिधी) – श्री क्षेत्र सिद्धेश्वर चॅरिटेबल्स वारकरी सेवाभावी संस्था, छत्रपती संभाजीनगर यांच्या वतीने आयोजित करण्यात आलेला आषाढी एकादशी महाप्रसाद सेवा उपक्रम भक्तिमय वातावरणात आणि उत्साहात संपन्न झाला. हे १९ वे वर्ष आहे. या सेवाकार्यात मोठ्या संख्येने वारकरी, भाविक आणि सेवेकऱ्यांनी उत्स्फूर्त सहभाग नोंदवत विठ्ठलभक्तीचा अनोखा अनुभव घेतला.

कार्यक्रमात महाप्रसादासाठी सुमारे ३ किंटल लाडू तयार करण्यात आले. सेवेकऱ्यांनी सामूहिक श्रमदानातून लाडू तयार करून त्यांचे पॅकिंग पूर्ण केले. ‘हाताने सेवा, मुखाने नाम’ या वारकरी परंपरेचा आदर्श जपत सर्वांनी निस्वार्थ भावनेने सेवा बजावली.

कार्यक्रम यशस्वीरित्या पूर्ण झाल्यानंतर संस्थेचे सर्व सेवेकरी आणि वारकरी ३ किंटल लाडूंसह पंढरपूरकडे रवाना झाले. आषाढी वारीदरम्यान श्री विठ्ठल-सुक्मिणीच्या दर्शनासाठी येणाऱ्या वारकरी भाविकांना महाप्रसादाचे वाटप करण्यात येणार आहे. महाराष्ट्रातील वारकरी संप्रदायात महाप्रसाद सेवेचे



विशेष महत्त्व असून, ही सेवा भक्ती, समर्पण आणि समाजसेवेचे प्रतीक मानली जाते.

यावेळी ह.भ.प. नाना महाराज यांच्या मार्गदर्शनाखाली आणि वैकुंठवासी हभप पुरुषोत्तम महाराज यांच्या प्रेरणेने हा सेवा उपक्रम पार पडला. संस्थेच्या सर्व पदाधिकारी, सेवेकरी आणि स्वयंसेवकांनी नियोजनबद्ध पद्धतीने कार्यक्रम यशस्वी केला. संस्थेच्या वतीने सर्व सेवेकरी, दाते आणि सहकार्य करणाऱ्या नागरिकांचे आभार मानण्यात आले असून, विठ्ठलनामाचा गजर करत सेवेकऱ्यांचा ताफा पंढरपूरकडे रवाना झाला.

यावेळी जाधव बंधू (जाधव मंडप छावणी), विलास बापू गायकर, राजेश

मानकर, शिवराज कवडे जालना, प्रसाद पोटे सर, साहेबराव जिवरा, गौरव श्रीपांडे, दादाराव कड, नितीन वाघचौरे, राजू भंडारी, नारायण दोंड, सुभाष मोटे साहेब, संदीप थोटवे, दीपक दुधाडेकर, लक्ष्म णराव दोंड, सुभाष पाटील साहेब, प्रकाश राजडे आणि बापू वाघ (मळणगाव) यांच्यासह अनेक सेवेकरी उपस्थित होते. संदीप पवार विठ्ठलनामाच्या अखंड गजरात आणि ‘बोला पुंडलिक वरदा हरी विठ्ठल’च्या जयघोषात १०० सेवेकऱ्यांचा ताफा ३ किंटल महाप्रसादाचे लाडू घेऊन पंढरपूरकडे रवाना झाला, अशी माहिती संस्थेच्या पदाधिकाऱ्यांनी दिली.

जय हरी विठ्ठल...!
बोला पुंडलिक वरदा हरी विठ्ठल...!

‘इठा’ चित्रपटावर कायदेशीर कारवाईची टांगती तलवार! विठाबाईंच्या कुटुंबीयांचा संताप; ‘इतिहासाची मोडतोड खपवून घेतली जाणार नाही

मुंबई, दि. २१ (प्रतिनिधी) – बॉलिवूड अभिनेत्री श्रद्धा कपूर सध्या तिच्या आगामी ‘इठा’ चित्रपटामुळे चांगलीच चर्चे त आहे. हा बहुचर्चित चित्रपट महाराष्ट्राच्या तमाशा सम्राज्ञी जीवनप्रवासावर आधारित आहे. या चित्रपटाचा टीझर नुकताच प्रदर्शित झाला असून, प्रेक्षकांम ध्ये याबाबत प्रचंड उत्सुकता निर्माण झाली आहे. मात्र, सुरुवातीला केवळ चित्रपटाच्या नावावरून झालेला वाद शमत नाही तोच, आता हा सिनेमा एका नव्या आणि गंभीर वादाच्या भोवऱ्यात अडकला आहे. विठाबाईंच्या स्वतः



च्या कुटुंबीयांनीच आता चित्रपटाच्या कथेवर आणि ऐतिहासिक तथ्यांवर तीव्र आक्षेप नोंदवला आहे.

टीझरमधील ‘या’ गंभीर चुट्टींवर आक्षेप

विठाबाई नारायणगावकर यांचे नात् धनंजय खुडे

कुटुंबीयांची परवानगी न घेताच निर्मिती- या

राज्यातील प्रकल्पग्रस्तांच्या विविध मागण्यांबाबत धोरणात्मक निर्णय घेणार - मदत व पुनर्वसन मंत्री मकरंद जाधव-पाटील



मुंबई, दि. २१ (प्रतिनिधी)

– राज्यातील प्रकल्पग्रस्तांच्या विविध प्रलंबित मागण्यांबाबत धोरणात्मक निर्णय घेण्यासाठी मुख्यमंत्री देवेंद्र फडणवीस यांच्याकडे प्रस्ताव सादर करण्यात येणार असल्याची माहिती मदत व पुनर्वसन मंत्री मकरंद जाधव-पाटील यांनी दिली. मदत व पुनर्वसन मंत्री मकरंद जाधव-पाटील यांच्या अध्यक्षतेखाली मंत्रालयातील दालनात राज्यातील विविध प्रकल्पग्रस्त संघटनांच्या प्रतिनिधींसमवेत बैठक झाली.

बैठकीत प्रकल्पग्रस्तांच्या रोजगार, समांतर आरक्षण, पर्यायी जमीन वाटप, पुनर्वसन तसेच इतर प्रलंबित प्रश्नांवर सविस्तर चर्चा करण्यात आली. या बैठकीसाठी मदत व पुनर्वसन विभाग,जलसंपदा विभागाचे संबंधित अधिकारी उपस्थित होते. मंत्री मकरंद जाधव-पाटील यांनी मुख्यमंत्री देवेंद्र फडणवीस यांना पत्र पाठवून प्रकल्पग्रस्तांच्या विविध मागण्यांबाबत मंत्रिमंडळासमोर धोरणात्मक निर्णयासाठी प्रस्ताव ठेवण्यात येणार असल्याचे सांगितले.

मुख्यमंत्री फडणवीस यांना पाठविण्यात येणाऱ्या प्रस्तावामध्ये प्रकल्पग्रस्तांसाठी

सराकरी सेवेतील समांतर आरक्षणाची मर्यादा ५ टक्क्यांवरून १५ टक्क्यांपर्यंत वाढविणे, महाराष्ट्र लोकसेवा आयोगामार्फत होणाऱ्या गट-अ, गट-ब तसेच गट-क पदभरतीमध्ये प्रकल्पग्रस्तांसाठी समांतर आरक्षण लागू करणे, प्रत्येक जिल्ह्यात ‘स्वर्गीय अजितदादा पवार प्रकल्पग्रस्त भवन’ स्थापन करणे, तसेच प्रकल्पग्रस्तांसाठी राखीव जागांची तरतूद करण्याचा सम वेश आहे.

याशिवाय, पाझर तलाव, गाव तलाव व साठवण तलावांसारख्या जलसंधारण प्रकल्पांसाठी संपादित झालेल्या जमिनींच्या बाधितांना प्रकल्पग्रस्त प्रमाणपत्र देणे, बृह-मुंबई महानगरपालिका क्षेत्रातील पदभरतीमध्ये प्रकल्पग्रस्तांसाठी समांतर आरक्षण लागू करणे, तसेच २०१३ पूर्वी थेट खरेदी पद्धतीने संपादित झालेल्या अनुसूचित जमाती प्रगाांतील शेतकऱ्यांना पर्यायी जमीन उपलब्ध करून देण्यासाठी धोरणात्मक निर्णय घेण्याचाही प्रस्तावात समावेश करण्यात येणार आहे.

प्रकल्प पूर्ण झाल्यानंतर प्रकल्पग्रस्तांच्या रोजगार, पुनर्वसन आणि पर्यायी

जमीन वाटपासह विविध मागण्यांबाबत शासन सकारात्मक असून, आवश्यक धोरणात्मक निर्णयासाठी मंत्रिमंडळासमोर प्रस्ताव सादर करण्यात येईल, असे मदत व पुनर्वसन मंत्री मकरंद जाधव-पाटील यांनी सांगितले.

सोमवार खेरीज दररोज
प्रसिद्ध होणारे दैनिक

लोकविजय
(आरएनआय रजि. नं. ११४२१/६१)
हे पत्रक मुद्रक, प्रकाशक
श्री. राजेंद्र पांडुरंग रांजणीकर
यांनी सोलापूर तुरुणभारत मिडिया
लिमिटेड, रेल्वेस्टेशन एमआयडीसी
स्टेशनरोड औरंगाबाद येथे छापून
दैनिक लोकविजय कार्यालय,
३, चेतानगर, (माणिक अकॅडॅडच्या
पाठीमागे.) औरंगाबाद येथे प्रसिद्ध केले.

: संपादक :
राजेंद्र पांडुरंग रांजणीकर
मो. ९३२५२१९९०९, ९५१८०६६३९५
e-mail:lokvijay2000@yahoo.co.in

या अंकात प्रसिद्ध झालेल्या
बातम्या, फीचर, लेख, कथा यांच्या
मताशी संपादक सहमत असतीलच
असे नाही.
बातम्या व इतर मजकूराबद्दल
काही वाद निर्माण झाल्यास त्याची
सर्व जबाबदारी संबंधीत वार्ताहार,
प्रतिनिधी, उपसंपादक,
वृत्तसंपादक, यांची राहिल.
संपादक, मालक, प्रकाशक, मुद्रक
त्याला जबाबदार राहणार नाहीत.
(औरंगाबाद न्यायक्षेत्र)

